

# Komandirini xilas edərkən şəhid oldu



Vətən oldu oğullar

...Məhəllədəki qapılar bir-birinə bənzəyirdi. Hansına yaxınlaşacağımı bilmədim. Gözümə daşın üstündə oturub gəlinciyi ilə oynayan 4-5 yaşlarında qızçıqaz sataşdı. Yaxınlaşış soruşdum:  
- Qızım, şəhid Azərin evini tanımirsan?  
- Tanıyıram... Atamdır...

Aprel döyüslərindən  
Vətən müharibəsinə...

Zəfər bizi asan başa gəlmədi. Vətən təkcə oğullarını, qəhrəmanlarını itirmədi. Yüzlərlə ailə ata, qardaş, ər həsrətinə məhkum olundu...

Atası Azər şəhid olanda cəmi 3 ay 15 günlük idi Gülay... 4 uşağın ən kiçiyi, ailənin sonbeşiyi, atasının qoxusuna doymadığı körpəsiyidi...

Hər bir qız uşağının qəhrəmanıdır atası. Amma Gülayın atası əsl qəhrəmandır. Aprel döyüslərində də iştirak edən Azər Qasımov İkinci Qarabağ müharibəsində dəfələrlə yaralanmağına baxmayaraq, yenidən cəbhə bölgəsinə qayıdır. Döyüslərin birində komandirini xilas edərkən şəhid olub.

Azər Qasımov 1979-cu ildə Tərtər rayonunun Yenikənd kəndində doğulub. 2014-cü ildən müddətdən artıq hərbi qulluqçu kimi Silahlı Qüvvələrdə xidmətə başlayıb. Komandir sürücüsü işleyib. 2016-ci ildə Aprel döyüslərindəki qəhrəmanlığına görə dövlət mükafatı ilə təltif olunub. 41 yaşılı hərbçi Suqovuşan istiqamətindəki döyüslər

zamanı şəhid olub. İgidlik və şücaət nümayiş etdiridiyinə görə, Prezidentin sərəncamına əsasən, ölümündən sonra "Vətən uğrunda", "Cəsur döyüşü" və "Suqovuşanın azad olunmasına görə" medalları ilə təltif edilib.

"Bu problem balalarımıza miras qalmamalıdır"

Həyat yoldaşı Nailə Qasımovə deyir ki, həm tanışlıqları, həm toyları oktyabra təsadüf etdiyindən bu, ən sevdiyi, həyəcanla gözlədiyi, üzündə gülüş doğuran ay olub. Ta ki 2020-ci ilə qədər...

Həmin ilin oktyabrında son dəfə Azərin səsini eşidib, şəhid xəbərini alıb, torpağa tapşırıb: "Bu ay özümüz nə yerde, nə göydə hiss eləyirəm. Ürəyim parçalanır. O qədər gözəl insan idı ki, Azər. Ətrafimdakı heç kimə bənzəmirdi. Hər kəsin dadına çatar, hamiya kömək etməyə çalışardı. Müharibənin qızığın vaxtında belə... Övladları ilə nəfəs alırdı. Böyük uşaqlar onun necə yaxşı ata olduğunu görübər. Cox pis oluram ki, Gülay bunu xatırlamayacaq. Azər müharibə günlərində elə ən çox sonbeşiyi üçün darıxırdı. Ondan doymamışdı".

Nailə xanım deyir ki, Azər Polad Həşimovun ölümündən çox təsirlənibmiş. Heç vaxt onu belə görməyibmiş: "Deyirdim ki, Azər, inşallah müharibə olmaz. O isə deyirdi, əksinə, olsun. Qoy indi olsun ki, biz buna son qoyaq. Son qoyaq ki, bu problem balalarımıza miras qalmasın".

Dəfələrlə yaralansa da,  
döyüş bölgəsinə qayıdır

2020-ci il sentyabrın 25-i Azərin evdən son çıxışı olub. Bazarlıq edib, bütün əyər-əksiyi tamamlayıb. Deyib ki, işlə bağlı 10 günlük Gəncəyə gedir. O zaman Ağdamda yaşayırımlar. Gec olub, yatmış uşaqları öpüb. Böyük oğlu Yaqub atası onu öpəndə yuxudan ayılıb. Yuxulu gözlərindən öpüb: "Mən olmayıanda evin kişişi sənsən. Anangil sənə əmanət", - deyib.

"Ertəsi gün bir də gördüm qaynimla qayınanam bizi Tərtərə aparmağa



gəliblər. Getmək istəmedim. Niyə gedim, axı Azər gələcəm demişdi. Tez özünə zəng elədim. Dedi belə məsləhətdir, sizdən nigaran qalıram. Azər hələk olana qədər dəfələrlə ağır yaranıb. Birinci dəfə onun olduğu maşını vurublar. Sağalan kimi yenidən döyüş bölgəsinə qayıdır. İkinci dəfə qolundan yaralanıb və Tərtərə gətirilərlər. Təsadüfən də cərrah Tərlan xanım qohumları çıxbı. Deyib ki, qəlpə təhlükəli yerdədir, əməliyyat etsək, qolun iflic qala bilər. Əməliyyati gözləmədən yenidən döyüşə qayıdır", - deyir həyat yoldaşı...

Komandirini döyüş ərazisindən çıxartsa da...

Sonuncu dəfə Azərin səsini oktyabrın 15-i axşam eşidiblər. Nailə xanım deyir ki, bu dəfə səsi fərqli gəlirdi. Geri dönməyəcəyini, bizi bir daha görməyəcəyini elə bil hiss etəmişdi. "Gecə 4 radələrində anasına da zəng edib, amma o eşitməyib. Buna görə Esmira xala hələ də özünü bağışlamır, "Son dəfə balamın səsini eşitmədim. Balamın mənə deyəcəyi son sözə həsrət qaldım. Elə bil ölüm yuxusu idı, oyanmadım", - deyib.

Sonrakı iki həftə Azərdən xəbər ala bilməyiblər. Nə qədər zəng etsələr də, telefonunun bağlı olduğunu görübərlər. Hərbi hissəyə zəng edəndə, əsgər yoldaşlarından xəbər alanda "İndi bur-

da idi", "Bayaq gördük, maşınla keçdi" deyiblər. Hələk olduğunu deməyə heç kimin dili gəlməyib.

Demə, həmin gecə siğınacaqdən çıxıb tapşırıq dalınca gedəndə Azərin komandiri, silahdaşı Ramid Hacıyevi vurublar. Komandirinin döyüş ərazi-sində qaldığını görən Azər tez özünü ona yetirib. Elə o vaxt ard-arda dabanından və başından snayperlə vurulub. Son güçüylə Ramidi öz tərafımızə çəke bilsə də, özü hələk olub.

"O günlərdə heç kim məni sakitləşdirə bilmirdi. Elə hey deyirdilər ki, Aprel döyüslərindən qayıdır, indi də qayıdacaq. Amma qayıtmadı. Bakıda, rayonlarda getmədiyimiz xəstəxana qalmadı. Hər yere zəng edir, amma nəümid qalırdıq. Nə yediyimi bildirdim, nə içdiyimi. Suyu içirdim dadını almırımdı. Televizorda şəhid şəkillərini vərri dilər. Televizora baxırdı, amma beynim dumanlı idı, heç nə görmürdü. Gördüyümü də anlamırdı. Atamgil də yanında oturmuşdular. Öz-özümə deyirdim ki, görəsən, belə dağ oğulların anası, atası, yoldaşları necə dözür bu itkiyə. Bilməzdim ki, mən belə düşünəndə ekranda Azərin şəklini göstərəcəklər. Bir də hiss etdim ki, gəlinimiz arxadan atama işaro edib həyətə çağırır. Atam həyətə çıxdı. Birdən duyuq düşüb arxalarınca getdim, gördüm atam ağlayır..."

Hələ də atasının yolunu gözləyir...

Söhbətimiz bitmişdi. Deməyə söz tapmirdim. Azərin kiçik oğlu Yusif əlimdən tutub, üzünü qapıya çevirdi:

- Xala, atam üçün hər gün bu şeiri deyirəm...

Mələklər, atam sizə əmanət,  
Bilmirəm, yarası harasındadır.  
Əzab-əziyyəti çox olub onun  
Ürəyinin odu yarasındadır...

Sağollaşıb ayrıldıq. Dönüb arxaya baxdım. Gülay hələ də o daşın üstündə oturmuşdu. Hələ də atasını gözləyirdi...

Ülkər XASPOLADOVA,  
"Azərbaycan"